

Архивски број: 08-134/10
_____ година

05-06-2024

Постапувајќи по претставката бр. 08-134/1 од 29.01.2024 година, поднесена од _____ од Скопје, со адреса на живеење на _____ во Скопје, за извршена дискриминација врз друга основа во областа на работата и работните односи од страна на Министерство за надворешни работи на Република Северна Македонија, Комисијата за спречување и заштита од дискриминација врз основа на член 27 став (7) од Законот за спречување и заштита од дискриминација (“Службен Весник на Република Северна Македонија”, бр. 258/2020), го донесе следниот

ЗАКЛУЧОК

СЕ ЗАПИРА ПОСТАПКАТА по претставка број 08-134/1 од 29.01.2024 година, поднесена од _____ од Скопје, со адреса на живеење на _____ во Скопје, поради повлекување на претставката од страна на подносителот.

Образложение

На 29.01.2024 година до Комисијата за спречување и заштита од дискриминација (во понатамошниот текст: Комисијата) беше поднесена претставка за заштита од дискриминација од страна на _____ од Скопје, за извршена дискриминација врз друга основа во областа на работата и работните односи од страна на Министерство за надворешни работи на Република Северна Македонија.

Во претставката се наведува дека подносителката ја поднесува истата заради извршена директна дискриминација врз неа поради неопределување на повисоко дипломатско звање кое е основа за понатамошно добивање на повисоко административно звање. Подносителката наведува дека во Министерството за надворешни работи била вработена сметано од 2008 година со административно звање - _____ По 7 (седум) години, во 2013 година се стекнала со звање - _____ – Советник. По поминати речиси 10 (десет) години во службата и 1 (еден) мандат во странство, нејзиното административно и дипломатско звање останале непроменети. И покрај интерните барања за преминување во непосредно повисоко звање досега нема добиено ниту еден одговор од надлежните служби. Понатаму во претставката подносителката го наведува член 64Б од Закон за надворешни работи согласно кој *Дипломатско звање се стекнува во постапка утврдена со овој закон*, а во алинеја *д*) се наведува дека *Дипломат по поминати 4 (четири) години во звањето Советник, се стекнува со звање – Министер советник*. Според Правилник за стручно оспособување и усовршување кој бил донесен во 2021 година се предвидувале обуки за стекнување

на звање Министер советник. Според Правилникот, Секторот за управување со човечки ресурси при МНР еднаш годишно до надлежниот Директорат за дипломатска едукација доставувал листа на дипломати кои поминале потребен период во претходно звање за да можат да следат обуки за стекнување на непосредно повисоко звање. Овој Директорат утврдувал конкретни обуки и план за спроведување на истите. Подносителката посочува дека во последните 3 (три) години биле организирани бројни обуки за преминување и стекнување повисоко дипломатско звање, но само до категорија Советник, а не и за повисоки дипломатски звања. Оттаму наоѓа дека била сторена директна дискриминација со постапување понеповолно во однос на една група дипломати, вклучувајќи ја и неа самата и на тој начин се создавала погодна основа за неможност за понатамошно било какво унапредување или добивање повисоко административно звање. Како пример посочува нејзини колеги кои при враќање од мандат пред две/три години со звање трет/втор/прв секретар биле веќе на исто административно и дипломатско ниво како и таа и останати вработени со звање Советник веќе 9, односно 14 години.

По ова од страна на подносителката на претставката, [REDACTED] од Скопје, на 27.05.2024 година до Комисијата за спречување и заштита од дискриминација доставена е Изјава број 08-134/9 за повлекување на поднесената предметна претставка.

Врз основа на гореизнесеното, а согласно член 27 став (7) од Законот за спречување и заштита од дискриминација ("Службен весник на Република Северна Македонија", број 258/20) со кој е утврдено дека: **"Комисијата носи заклучок за неповедување или запирање на постапката доколку подносителот одлучи да ја повлече претставката во текот на постапувањето."** Комисијата за спречување и заштита од дискриминација одлучи како во диспозитивот на овој заклучок.

Скопје
05.06.2024 година

Комисија за спречување и заштита од
дискриминација

Заменик Претседател
Лимко Бејзароски



Доставено до:

- [REDACTED]
- Архива